



İqtisadçı-ekspert bu ölkənin vətəndaş cəmiyyətinə təlim keçib. İqtisadi Tədqiqatlar Mərkəzinin İdarə Heyətinin üzvü Qubad İbadoğlu BMT-nin İnkişaf Proqramının dəvəti ilə avqustun 11-dən 17-dək Bişkekdə səfərdə olub. Qubad İbadoğlu səfərin çərçivəsində Qırğızıstan hökumətinin təşkil etdiyi respublikasının 2014-cü il üçün büdcəsinin layihəsinin və 2015-2016-cı il üzrə makroiqtisadi proqnozlarının müzakirəsinə həsr olunmuş müzakirədə iştirak edib. Müzakirələrə Qırğızıstan hökumətinə daxil olan bütün dövlət orqanlarının rəhbərləri, parlament üzvləri ilə yanaşı yerli qeyri hökumət təşkilatlarının və beynəlxalq təşkilatların təmsilçiləri də qatılıb. Hökumətin 2014-cü ilin büdcəsinə həsr olunmuş müşavirədə ölkənin baş naziri Jantoro Satıbaldiyev və maliyyə naziri Olqa Lavrovanın növbəti ilin büdcə layihəsinə dair çıxışları dinlənilib. Müzakirədə həmçinin yerli ekspertlərin anti-korrupsiya, gender, ekoloji baxımdan apardıqları büdcə ekspertizasının nəticələri açıqlanıb. Müşavirə zamanı beynəlxalq ekspert statusunda çıxış edən Qubad İbadoğlu ölkənin 2014-cü il üçün hazırlanmış büdcə layihəsinə dair rəyini təqdim edib. Toplantının 2-ci günü ayrı-ayrı sahələr (sosial müdafiə, səhiyyə, təhsil, mədəniyyət, məhkəmə sistemi, nəqliyyat və kommunikasiya dağ-mədən, kənd təsərrüfatı) üzrə büdcə müzakirələri xüsusi qruplarda keçirilib.

Qubad İbadoğlunun avqustun 14 və 15-də büdcə işinə maraq göstərən yerli vətəndaş cəmiyyəti nümayəndələri üçün büdcə sistemi, büdcə prosesi, büdcə təsnifatı və tətbiqi büdcə təhlilləri sahəsində 2 günlük təlim keçib.

Təlimdən sonra aparılan müzakirələrdə qərara alınıb ki, növbəti dəfə analoji təlim Maliyyə nazirliyinin, Hesablama Palatasının təmsilçiləri və parlamentin üzvləri üçün təşkil olunsun.